

REGOLAMENT TA' IMPLIMENTAZZJONI TAL-KUMMISSJONI (UE) Nru 866/2013**tad-9 ta' Settembru 2013****li jemenda r-Regolament (KE) Nru 798/2008 dwar it-tranzitu ta' kunsinni ta' laham tat-tjur mill-Bjelorussja li jghaddi mil-Litwanja ghat-territorju Russu ta' Kaliningrad****(Test b'relevanza ghaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/99/KE tas-16 ta' Diċembru 2002 li tistabbilixxi r-regoli sanitarji għall-annimali u li jiddeterminaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriginaw mill-annimali u li huma għall-konsum uman ⁽¹⁾ u b'mod partikolari l-fraži ta' introduzzjoni tal-Artikolu 8, l-ewwel paragrafu tal-punt 1 tal-Artikolu 8, il-punt 4 tal-Artikolu 8, u l-Artikolu 9(4)(c) tagħha,

Billi:

- (1) Id-Direttiva 2002/99/KE tistabbilixxi r-regoli sanitarji ġenerali tal-annimali u li jirregolaw il-produzzjoni, l-ipproċessar, id-distribuzzjoni fl-Unjoni, kif ukoll l-introduzzjoni minn pajjiżi terzi ta' prodotti li joriginaw mill-annimali u li huma għall-konsum uman, u tipprevedi l-istabbiliment ta' regoli speċifiċi u ċertifikazzjoni għat-tranzitu.
- (2) Ir-Regolament tal-Kummissjoni (KE) Nru 798/2008 tat-8 ta' Awwissu 2008 li jistabbilixxi lista ta' pajjiżi terzi, territorji, żoni jew kumpartimenti li minnhom jistgħu jiġu importati u jsir tranzitu ta' tjur u prodotti tat-tjur fil-Komunità u r-reqwiziti ta' ċertifikazzjoni veterinarja ⁽²⁾ jistabbilixxi li ċerti prodotti għandhom jiġu importati fi jew jghaddu fi tranzitu mill-Unjoni biss minn pajjiżi terzi, territorji, żoni jew kumpartimenti elenkati fit-Tabella li tinsab fil-Parti 1 tal-Anness I ta' dan ir-Regolament. Jistipula wkoll ir-reqwiziti ta' ċertifikazzjoni veterinarja għal dawn il-prodotti. Dawk ir-reqwiziti jqisu wkoll jekk gewx mitluba garanziji addizzjonali minhabba l-istatus tal-mard ta' dawk il-pajjiżi terzi, territorji, żoni jew kumpartimenti. Il-garanziji addizzjonali li dawk il-prodotti jridu jkunu konformi magħhom huma elenkati fil-Parti 2 tal-Anness I tar-Regolament (KE) Nru 798/2008.
- (3) L-Artikolu 4(4) tar-Regolament (KE) Nru 798/2008 jistipula li bajd speċifikat hieles mill-patogeni, laham, laham ikkapuljat u laham mekkanikament isseparat ta' tjur, ghasafar li ma jtirux u tajr selvaġġ tal-priża, bajd u prodotti tal-bajd fi tranzitu minn ġewwa l-Unjoni għandhom jiġu akkumpanjati minn ċertifikat imfassal skont il-mudell taċ-ċertifikat stipulat fl-Anness XI u li jikkonforma mal-kundizzjonijiet stipulati fl-istess ċertifikat.
- (4) Fid-dawl tas-sitwazzjoni ġeografika iżolata tat-territorju Russu ta' Kaliningrad, l-Artikolu 18 tar-Regolament (KE)

Nru 798/2008 jidderoga mir-reqwiziti tal-Artikolu 4(4) ta' dak ir-Regolament u jistabbilixxi kundizzjonijiet speċifiċi għat-tranzitu ta' ċertu kunsinni minn u intiżi għar-Russja u li jghaddu mil-Latvja, il-Litwanja u l-Polonja. Dawn il-kundizzjonijiet jinkludu kontrolli addizzjonali u l-issigillar tal-kunsinni.

- (5) Il-Bjelorussja talbet lill-Kummissjoni biex tawtorizza t-tranzitu mill-Unjoni ta' laham tat-tjur mill-Bjelorussja biex jghaddi mil-Litwanja għat-territorju Russu ta' Kaliningrad.
- (6) Minhabba l-qagħda ġeografika ta' Kaliningrad u l-istrutturi proċedurali li diġà jeżistu stabbiliti fl-Artikolu 18(2) tar-Regolament (KE) Nru 798/2008 fir-rigward ta' tranzitu ta' prodotti minn u intiżi għar-Russja, it-tranzitu ta' laham tat-tjur mill-Bjelorussja li jghaddi mil-Litwanja għat-territorju Russu ta' Kaliningrad bil-ferrovija jew bit-triq għandu jkun permess, sakemm jiġu rispettati l-kundizzjonijiet stabbiliti fl-Artikolu 18(2), (3) u (4) għal prodotti ohra.
- (7) Ir-Regolament (KE) Nru 798/2008 għandu jiġi emendat sabiex jinkludi l-prodott tal-laħam tat-tjur fl-Artikolu 18(2) u biex tinbidel l-annotazzjoni għall-Bjelorussja fil-Parti 1 tal-Anness I ta' dak ir-Regolament.
- (8) Għalhekk, ir-Regolament (KE) Nru 798/2008 għandu jiġi emendat skont dan.
- (9) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

Ir-Regolament (KE) Nru 798/2008 huwa emendat kif ġej:

- (1) Il-paragrafu ta' introduzzjoni tal-Artikolu 18(2) jinbidel b'dan li ġej:

“2. B'deroga mill-Artikolu 4(4), it-tranzitu bit-triq jew bil-ferrovija għandu jkun awtorizzat bejn il-postijiet ta' spezzjoni fuq il-fruntiera fil-Litwanja elenkati fl-Anness tad-Deċiżjoni 2009/821/KE, ta' kunsinni ta' bajd, prodotti tal-bajd u laham tat-tjur li ġejjin mill-Bjelorussja u intiżi għat-territorju Russu ta' Kaliningrad, fejn jintlaħqu l-kundizzjonijiet li ġejjin:”
- (2) L-Anness I huwa emendat skont l-Anness ta' dan ir-Regolament.

⁽¹⁾ ĠU L 18, 23.1.2003, p. 11.

⁽²⁾ ĠU L 226, 23.8.2008, p. 1.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Settembru 2013.

Għall-Kummissjoni

Il-President

José Manuel BARROSO

ANNEX

L-Anness I tar-Regolament (KE) Nru 798/2008 għandu jiġi emendat kif ġej:

(1) Fil-Parti 1, l-annotazzjoni għall-Bjelorussja tinbidel b'dan li ġej:

"BY — Il-Bjelorussja	BY-0	Il-pajjiż kollu	EP, E u POU (biss għat-tranzitu mil-Litwanja)	IX"						
----------------------	------	-----------------	---	-----	--	--	--	--	--	--

(2) Fil-Parti 2, fis-sezzjoni "Garanzi addizzjonali (AG)", l-annotazzjoni "IX" tinbidel b'dan li ġej:

"IX: it-tranzitu ta' kunsinni ta' bajd, prodotti tal-bajd u laham tat-tjur li ġejjin mill-Bjelorussja u li huma intiżi għat-territorju Russu ta' Kaliningrad biss għandu jithalla jgħaddi biss mil-Litwanja sakemm hu konformi mal-Artikolu 18(2), (3) u (4)."
